

శ్రీ:

శ్రీమతే రామానుజాయ నమః

శ్రీమదనంతార్యమహాగురవే నమః

శ్రీ వేంకటేశం లక్ష్మీశం గర్భవైష్ణవ సేవితమ్  
నమామి విష్ణుం దేవేశం సర్వకామఫలప్రదమ్

శ్రీశ్రీనివాసగద్యం

శ్రీమదఖిలమహీమండలమండనధరణీధర  
మండలాఖండలస్య, నిఖిలసురాసురవందిత  
వరాహక్షేత్ర విభూషణస్య, శేషాచల గరుడాచల  
సింహాచల వృషభాచల నారాయణాచలాంజనా  
చలాది శిఖరిమాలాకులస్య, నాథముఖ  
బోధనిధివీధిగుణసాభరణ సత్త్వనిధి తత్త్వనిధి  
భక్తిగుణపూర్ణ శ్రీశైలపూర్ణ గుణవశంవద  
పరమపురుషకృపాపూర విభ్రమదతుంగశృంగ  
గలద్గనగంగాసమాలింగితస్య, సీమాతిగ గుణ  
రామానుజముని నామాంకిత బహు భూమాశ్రయ  
సురధామాలయ వనరామాయత వనసీమాపరివృత

విశంకటతట నిరంతర విజృంభిత భక్తిరస  
నిర్ఘరానంతార్యాహార్య ప్రస్రవణధారాపూర విభ్రమద  
సలిలభరభరిత మహాతటాక మండితస్య, కలికర్దమ  
మలమర్దన కలితోద్యమ విలసద్యమ నియమాదిమ  
మునిగణనిషేవ్యమాణ ప్రత్యక్షీభవన్నిజసలిల  
సమజ్జన నమజ్జన నిఖిలపాపనాశన పాపనాశన  
తీర్థాధ్యాసితస్య, మురారిసేవక జరాదిపీడిత  
నిరార్తిజీవన నిరాశ భూసుర వరాతిసుందర  
సురాంగనారతి కరాంగసౌష్ఠవ కుమారతాకృతి  
కుమారతారక సమాపనోదయ దనూనపాతక  
మహాపదామయ విహాపనోదిత సకలభువన విదిత  
కుమారధారాభిధాన తీర్థాధిష్ఠితస్య, ధరణితల  
గతసకల హతకలిల శుభసలిల గతబహుళ వివిధమల  
హతిచతుర రుచిరతర విలోకనమాత్ర విదళిత వివిధ  
మహాపాతక స్వామిపుష్కరిణీ సమేతస్య,  
బహుసంకట నరకావట పతదుత్కట కలికంకట  
కలుషోద్భట జనపాతక వినిపాతక రుచినాటక  
కరహాటక కలశాహృత కమలారత శుభమంజన  
జలసజ్జన భరభరిత నిజదురిత హతినీరత జనసతత

నిరస్తనిరర్గళ పేపీయమాన సలిల సంభృత విశంకట  
 కటాహతీర్థ విభూషితస్య, ఏవమాదిమ  
 భూరిమంజిమ సర్వపాతక గర్వహాపక సిన్ధుడంబర  
 హాశంబర వివిధవిపుల పుణ్యతీర్థనివహ నివాసస్య,  
 శ్రీమతో వేంకటాచలస్య, శిఖరశేఖరమహాకల్పశాఖీ,  
 ఖర్వీభవదతి గర్వీకృత గురుమేర్వీశగిరి ముఖోర్వీధర  
 కులదర్వీకర దయితోర్వీధర శిఖరోర్వీ సతత  
 సదూర్వీకృతి చరణఘ నవ గర్వచర్వణనిపుణ  
 తనుకిరణమస్పృణిత గిరిశిఖర శేఖరతరునికర తిమిరః,  
 వాణీపతిశర్వాణీ దయితేన్ద్రాణీశ్వర ముఖ  
 నాణీయోరసవేణీ నిభశుభవాణీ నుతమహిమాణీయ  
 స్తన కోణీ భవదఖిల భువనభవనోదరః, వైమానికగురు  
 భూమాధిక గుణ రామానుజ కృతధామాకర  
 కరధామారి దరలలామాచ్ఛకనక దామాయిత  
 నిజరామాలయ నవకిసలయమయ  
 తోరణమాలాయిత వనమాలాధరః, కాలాంబుద  
 మాలానిభ నీలాలక జాలావృత బాలాబ్జ సలీలామల  
 ఫాలాంకసమూలామృత ధారాద్వయావధీరణ  
 ధీరలలితతర విశదతర ఘన ఘనసార

మయోర్ధ్వపుండ్ర రేఖాద్వయరుచిరః, సువికస్వర  
 దళభాస్వర కమలోదర గతమేదుర నవకేసర  
 తతిభాసుర పరిపింజర కనకాంబర కలితాదర  
 లలితోదర తదాలంబ జంభరిపు మణిస్తంభ  
 గమ్భీరిమదంభస్తంభ సముజ్జ్వంభమాణ  
 పీవరోయుగళ తదాలంబ పృథుల కదలీ ముకుల  
 మదహరణజంఘాల జంఘాయుగలః, నవ్యదల  
 భవ్యమల పీతమల శోణిమ లసన్మృదుల  
 సత్కిసలయాశ్రుజలకారి బల శోణతల పదకమల  
 నిజాశ్రయ బలబందీకృత శరదిందుమండలీ  
 విభ్రమదాదభ్ర శుభ్ర పునర్భవాధిష్ఠితాంగుళీగాఢ  
 నిపీడిత పద్మాసనః, జానుతలావధి లమ్బ విడంబిత  
 వారణ శుండాదండ విజృంభిత నీలమణీమయ  
 కల్పకశాఖా విభ్రమదాయి మృణాళలతాయిత  
 సముజ్జ్వలతర కనకవలయ వేల్లితైకతర  
 బాహుదండయుగళః, యుగపదుదిత కోటి ఖరకర  
 హిమకర మండల జాజ్వల్యమాన సుదర్శన  
 పాంచజన్య సముత్తుంగిత శృంగాపర బాహు  
 యుగళః, అభినవశాణ సముత్తేజిత మహామహా

నీలఖండ మదఖండన నిపుణ నవీన పరితప్త  
 కార్తస్వర కవచిత మహనీయ పృథుల సాలగ్రామ  
 పరంపరా గుంభిత నాభిమండల పర్యంత లంబమాన  
 ప్రాలంబదీప్తి సమాలంబిత విశాల వక్షస్థలః,  
 గంగార్పుర తుంగాకృతి భంగావళి భంగావహ  
 సౌధావళి బాధావహ ధారానిభ హారావళి దూరాహత  
 గేహాంతర మోహావహ మహిమ మస్పృణిత  
 మహాతిమిరః, పింగాకృతి భృంగార నిభాంగార  
 దళాంగామల నిష్కాసిత దుష్కార్యఘ నిష్కావళి  
 దీపప్రభ నీపచ్ఛవి తాపప్రద కనకమాలికా పిశంగిత  
 సర్వాంగః, నవదళిత దళవలిత మృదులలిత  
 కమలతతి మదవిహతి చతురతర పృథులతర  
 సరసతర కనకసరమయ రుచిరకంఠికా  
 కమనీయకంఠః, వాతాశనాధిపతి శయన కమన  
 పరిచరణ రతిసమేతాఖిల ఫణధరతతి మతికరవర  
 కనకమయ నాగాభరణ పరివీతాఖిలాంగా వగమిత  
 శయనభూతాహిరాజ జాతాతిశయః, రవికోటీ  
 పరిపాటీ ధరకోటీ రవరాటీ కితవీటీ రసధాటీ  
 ధరమణిగణకిరణ విసరణ సతతవిధుత తిమిరమోహ

గార్భగేహః, అపరిమిత వివిధభువన భరితాఖండ  
 బ్రహ్మాండమండల పిచండిలః, ఆర్యధుర్యానంతార్య  
 పవిత్ర ఖనిత్రపాత పాత్రీకృత నిజచుబుక గతవ్రణకిణ  
 విభూషణ వహనసూచిత శ్రితజన వత్సలతాతిశయః,  
 మడ్డుడిండిమ ఢమరు జర్జర కాహళీ పటహావళీ  
 మృదుమద్దలాది మృదంగ దుందుభి ఢక్కికాముఖ  
 హృద్య వాద్యక మధురమంగళ నాదమేదుర  
 నాటారభి భూపాళ బిలహరి మాయామాళవ గౌళ  
 అసావేరీ సావేరీ శుద్ధసావేరీ దేవగాంధారీ ధన్యాసీ  
 బేగడ హిందుస్తానీ కాపీ తోడి నాటకురుంజీ శ్రీరాగ  
 సహన అతాణ సారంగీ దర్బారు పంతువరాళీ వరాళీ  
 కల్యాణీ భూరికల్యాణీ యమునాకల్యాణీ హుశేనీ  
 జంఝోరీ కౌమారీ కన్నడ ఖరహరప్రియా కలహంస  
 నాదనామక్రియా ముఖారీ తోడి పున్నాగవరాళీ  
 కాంభోజీ బైరవీ యదుకులకాంభోజీ ఆనందబైరవీ  
 శంకరాభరణ మోహన రేగుప్తీ సౌరాష్ట్రీ నీలాంబరీ  
 గుణక్రియా మేఘగర్జనీ హంసధ్వని శోకవరాళీ  
 మధ్యమావతీ జేంజురుటీ సురుటీ ద్వీజావంతీ  
 మలయాంబరీ కాపిపరశు ధనాసిరీ దేశికతోడి

ఆహిరీ వసంతగౌళీ పంతు పాక్ కేదారగౌళ  
 కనకాంగీ రత్నాంగీ గానమూర్తి వనస్పతీ  
 వాచస్పతీ దానవతీ మానరూపీ సేనాపతీ  
 హనుమత్తోడీ ధేనుకా నాటకప్రియా కోకిలప్రియా  
 రూపవతీ గాయకప్రియా వకుళాభరణం చక్రవాకం  
 సూర్యకాంతం హాటకాంబరీ ఝంకారధ్వనీ నటభైరవీ  
 కీరవాణీ హరికాంభోదీ ధీరశంకరాభరణ నాగానందినీ  
 యాగప్రియాది విస్మయర సరస గానరసేత్యాది  
 సంతత సంతన్యమాన నిత్యోత్సవ పక్షోత్సవ  
 మాసోత్సవ సంవత్సరోత్సవాది వివిధోత్సవ  
 కృతానంద శ్రీమదానందనిలయ విమానవాసః,  
 సతత తతపద్మాలయా పదపద్మ రేణు సంచితవక్షస్తట  
 పటవాసాః (శ్రీమదహోబిల లక్ష్మీన్యసింహారాధనేన  
 సంప్రాప్త పద్మావతీ పరిణయ మహోత్సవః)  
 శ్రీశ్రీనివాసః సుప్రసన్నో విజయతాం.  
 శ్రీమదలర్యేల్మంగా నాయికాసమేతః శ్రీశ్రీనివాస  
 స్వామీ సుప్రీతః సుప్రసన్నో వరదో భూత్వా, పవన  
 పాటలీ పాలాశ బిల్వ పున్నాగ చూత కదళీ చందన  
 చంపక మంజుళ మందార హింజులాది తిలక

మాతులుంగ నారికేళ క్రౌంచాశోక మాధూకామలక  
 హిందుక నాగకేతక పూర్ణకుంద పూర్ణగంధ రస కంద  
 వన వంజుళ ఖర్జూర సాల కోవిదార హింతాల పనస  
 వికట వైకసవరుణ తరుఘమరణ విచుళంకాశ్వత్థ  
 యక్ష వసుధ వర్మాధ మన్త్రిణీ త్త్రిణీ బోధ న్యగ్రోధ  
 ఘటవటల జంబూమతల్లీ వీరతచుల్లీ వసతి వాసతీ  
 జీవనీ పోషణీ ప్రముఖ నిఖిల సందోహ తమాల  
 మాలా మహిత విరాజమాన చషక మయూర హంస  
 భారద్వాజ కోకిల చక్రవాక కపోత గరుడ నారాయణ  
 నానావిధ పక్షిజాతి సమూహ బ్రహ్మ క్షత్రియ వైశ్య  
 శూద్ర నానాజాత్యుద్భవ దేవతా నిర్మాణ మాణిక్య  
 వజ్ర వైఘోర్య గోమేధిక పుష్యరాగ పద్మరాగేంద్రనీల  
 ప్రవాళమౌక్తిక స్ఫటిక హేమ రత్నఖచిత  
 ధగధగాయమాన రథగజ తురగ పదాతి సేనా  
 సమూహ భేరీ మద్దళ మురవక ఝల్లరీ శంఖ కాహళ  
 నృత్యగీత తాళవాద్య కుంభవాద్య పంచముఖవాద్య  
 అహమీమార్గన్నటీవాద్య కిటికుంతలవాద్య  
 సురటీచౌండోవాద్య తిమిలకవితాళవాద్య,  
 తక్కరాగ్రవాద్య ఘంటాతాడన బ్రహ్మతాళ సమతాళ

కొట్టరీతాళ ఢక్కరీతాళ ఎక్కాళ ధారావాద్య పటహ  
 కాంస్యవాద్య భరతనాట్యాలంకార కిన్నర కింపురుష  
 రుద్రవీణా ముఖవీణా వాయువీణా తుంబురువీణా  
 గాంధర్వవీణా నారదవీణా స్వరమండల రావణహస్త  
 వీణాస్తక్రియాలంక్రియాలంకృతానేకవిధవాద్య  
 వాపీకూపతటాకాది గంగాయమునా రేవావరుణా  
 శోణనదీశోభనదీ సువర్ణముఖీ వేగవతీ వేత్రవతీ క్షీరనదీ  
 బాహునదీ గరుడనదీ కావేరీ తామ్రపర్ణీ ప్రముఖాః  
 మహాపుణ్యనద్యః సజలతీరైః సహోభయకూలంగత  
 సదాప్రవాహ ఋగ్యజుస్సామాధర్వణ వేదశాస్త్రేతిహాస  
 పురాణ సకలవిద్యాఘోష భానుకోటిప్రకాశ చంద్రకోటి  
 సమాన నిత్యకల్యాణ పరంపరోత్తరోత్తరాభివృద్ధి  
 రూఘాయాదితి భవంతో మహాంతోనుగృహ్ణంతు,  
 బ్రహ్మణ్యో రాజా ధార్మికోస్తు, దేశోయం నిరుపద్రవోస్తు,  
 సర్వే సాధుజనాస్సుఖినో విలసంతు, సమస్తసన్మంగళాని  
 సంతు, ఉత్తరోత్తరాభివృద్ధిరస్తు , సకలకల్యాణ సమృద్ధిరస్తు.  
 (ఇతి శ్రీశ్రీనివాసగద్యం శ్రీశైల శ్రీరంగాచార్యై రచితం  
 సంపూర్ణమ్ శుభమస్తు.)



This gadyam was composed by Sriman Srishaila Srirangacharyar. This has been published by Tirupati

SriVenkateswara Oriental Research Institute in their book "SriVenkateswara kavya kalaapa:" on page 324 in the year 1940. The last part of this gadyam starting with the ragas and closing with the mangalam are not found in the original source. The TTD vedaparayana karta Sri P.V.Ananthasayanam Ayyangar included it for recital.

మండయం నాయక రామానుజ